
Sagunanirgunabrahmabhedavadah

సగుణనిర్గుణబ్రహ్మభేదవాదః

Document Information



Text title : Shri Mangalacharyamahamunindrapranitah Sagunanirgunabrahmabhedavadah

File name : saguNanirguNabrahmAbhedavAdaHmangalAchAryamahAmunIndra.itx

Category : raama, rAmAnanda

Location : doc_raama

Author : maNgaLAchAryamahAmunIndra

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org



సగుణనిర్గుణబ్రహ్మభేదవాదః



జగతః సర్జకం చాథ రక్షకం లయకారకమ్ ।
ముక్తిదం చ జగన్మూలం వేదవేద్యం పరేశ్వరమ్ ॥ ౧ ॥

సాకారం చ నిరాకారం సగుణం నిర్గుణం తథా ।
వందే పరాత్పరం బ్రహ్మ శ్రీరామం జానకీశ్వరమ్ ॥ ౨ ॥

నిగ్రహవర్జితాం రమ్యాం శ్రీరామస్యాతివల్లభామ్ ।
అనుగ్రహమయాం సీతాం వందేహం విశ్వమాతరమ్ ॥ ౩ ॥

శ్రీమద్రామకృపాపాత్రం రామనేవారతం సదా ।
హనూమస్తమహం వందే సర్వవిఘ్నవినాశకమ్ ॥ ౪ ॥

బ్రహ్మసూత్రవిధాతారం శ్రీమన్తం బాదరాయణమ్ ।
బోధాయనం తథా వందే వృత్తికృత్పురుషోత్తమ్ ॥ ౫ ॥

ఆనన్దభాష్యకర్తారమాచార్యచక్రవర్తినమ్ ।
వందే యతీశ్వరం రామానన్దాచార్యం జగద్గురుమ్ ॥ ౬ ॥

వ్రతీన్ద్రం బ్రహ్మతత్త్వజ్ఞం నైష్ఠికబ్రహ్మచారిణమ్ ।
టీలాపీఠేశ్వరం వందే టీలాచార్యం జగద్గురుమ్ ॥ ౭ ॥

శ్రీమద్రామసమారమ్భం రామానన్దార్యమధ్యమామ్ ।
అన్మదాచార్యపర్యన్తాం వందే గురుపరమ్పరామ్ ॥ ౮ ॥

నత్త్వా గురోః పదామ్భోజం భవామ్భోధేశ్చ తారకమ్ ।
సగుణనిర్గుణబ్రహ్మభేదవాదం కోరామ్యహమ్ ॥ ౯ ॥

నిష్కలం నిష్క్రియం చాథ నిర్గుణం చ నిరజ్ఞానమ్ ।
“విజ్ఞానమానన్దం బ్రహ్మ” ఇత్యేవం శ్రుతివాక్యతః ॥ ౧౦ ॥

నిషేధః ప్రాకృతానాం హి గుణానామేవ రాఘవే ।
పరాస్య శక్తిరిత్యాదిశక్త్యాదిబోధకశ్రుతేః ॥ ౧౧ ॥


నను సదేవ సోమ్యేదమగ్ర ఆసీదితి శ్రుతే ।


సృష్టేః పూర్వం మతం బ్రహ్మ భేదత్రయవివర్జితమ్ ॥ ౧౨॥
 నిర్విశేషతయా తస్య సగుణత్వం కథం భవేత్ ।
 ఇతి చేన్న యతః శ్రుత్యా కారణం బ్రహ్మ బోధ్యతే ॥ ౧౩॥
 సూక్ష్మాచిచ్ఛిద్విశిష్టం హి కారణం బ్రహ్మ కథ్యతే ।
 అన్యథా బ్రహ్మణస్తస్మాజ్జగత్సృష్టిర్న సమ్భవేత్ ॥ ౧౪॥
 అగ్గీకారేణ మాయాయా జగదుత్పత్తిసమ్భవః ।
 ఇతి చేన్న వికల్పం న సహేతైతద్ వహో యతః ॥ ౧౫॥
 సర్వకర్తృ హి సా మాయా నిర్విశేషమహం తథా ।
 ఇత్యేవం బ్రహ్మ జానాతి నవా జానాతి తన్నను ॥ ౧౬॥
 ఆధే తు జ్ఞాతృతాపత్త్యా నిర్విశేషం కథం హి తత్ ।
 అన్యేఽజ్ఞాత్వేన మాయాయా అగ్గీకారో న సమ్భవేత్ ॥ ౧౭॥
 యో వేత్తి యుగపత్ సర్వం ప్రత్యక్షేణ నదా స్వతః ।
 ఇత్యాదీనాం శ్రుతీనాం హి విరోధశ్చ భవేద్ ధ్రువమ్ ॥ ౧౮॥
 అగ్గీకారాయ మాయాయా బ్రహ్మశక్తిర్మతా న వా ।
 బ్రహ్మోద్యే నిర్విశేషం నోఽగ్గీకారశ్చాన్తిమే న హి ॥ ౧౯॥
 కిం చ మాయాత్మకం బ్రహ్మ తదోచ్యతాం న వా తథా ।
 అగ్గీకారవహో వ్యర్థమాద్యేఽన్యేఽనన్తతా కథమ్ ॥ ౨౦॥
 అగ్గీకారాన్న పూర్వస్మిన్ కాలే మాయా కమాశ్రితా ।
 బ్రహ్మశ్రితేతిచేత్ తర్హి సర్వదా స్యాద్ విశిష్టతా ॥ ౨౧॥
 తథా చాద్వైతతాహానిర్భ్రహ్మణశ్చ భవేద్ ధ్రువమ్ ।
 ఈశస్యైవ గుణాః సర్వే మతాః సర్వజ్ఞతాదయః ॥ ౨౨॥
 బ్రహ్మణి నిర్విశేషే ను తస్మాత్ సమ్భవన్తి న ।
 తే మాయోపాధికా ఈశే మతాః స్వాభావికా న హి ॥ ౨౩॥
 అస్మాన్మాయాతి సమ్ప్రోక్తః శ్రుతో మాయితయేశ్వరః ।
 ఇతి చేన్న కుతో యస్మాన్మాయా విచిత్రకారకః ॥ ౨౪॥
 మాయయా సతతం వేత్తి ప్రాచీనం చ శుభాశుభమ్ ।
 మాయాశబ్దస్తథా చైవం క్వచిజ్ఞానస్య వాచకః ॥ ౨౫॥

బ్రహ్మణో యత్తదద్రేశ్యమితుక్యక్తా నిర్విశేషతా ।
 తదన్యథాఽనుపపత్త్యా సగుణాన్నిర్గుణం పరమ్ ॥ ౨౬ ॥
 ఇతి చేన్న యతః శ్రుత్యా నిషిధ్య ప్రాకృతాన్ గుణాన్ ।
 అనౌపాధికశక్త్యాదిగుణా బ్రహ్మణీ బోధితాః ॥ ౨౭ ॥
 సగుణ నిర్గుణశ్చైక్యం పురాణేఽభిహితం తతః ।
 సగుణో నిర్గుణో విష్ణుర్జ్ఞానగమ్యో హ్యసౌ స్వదృక్ ॥ ౨౮ ॥
 న హి తస్య గుణాః సర్వే సర్వైర్మునిగణైరపి ।
 వక్తుం శక్యా వియుక్తస్య సత్వాద్వైరఖిలైర్గుణైః ॥ ౨౯ ॥
 బ్రహ్మణః సగుణత్వం తత్ కల్యాణగుణయోగతః ।
 ప్రాకృతగుణరాహిత్యాన్నిర్గుణత్వం చ తస్య హి ॥ ౩౦ ॥
 యతో వాచో నివర్తన్తే అప్రాప్య మనసా సహ ।
 శ్రుత్యవిషయతైవం హి బ్రహ్మణీ ప్రతిపాదితమ్ ॥ ౩౧ ॥
 మైవం శ్రుత్యా తన్మహిమ్న ఇయత్ప్రతిషేధనాత్ ।
 అన్యథా బ్రహ్మ వేదే తిశ్రుతికోపః సమాప్నుయాత్ ॥ ౩౨ ॥
 నిర్విశేషం పరం బ్రహ్మ సదేవేత్యవధారణాత్ ।
 గుణతోఽప్యద్విత్తీయం తత్ ద్విత్తీయం సహతే న హి ॥ ౩౩ ॥
 అధ్యారోపాపవాదన్యాయతో రజ్జువహేరివ ।
 ఆరోపో న ప్రపంచస్య బ్రహ్మణీ నిర్విశేషకే ॥ ౩౪ ॥
 ఏవఞ్చాపి న సిద్ధ్యద్ధి బ్రహ్మణీ నిర్విశేషతా ।
 దృష్టాస్తస్య హి వైరూప్యం భవతః కథనే యతః ॥ ౩౫ ॥
 దృష్టాస్తే రజ్జ్వధిష్ఠానం తత్రాజ్ఞానాదహర్భ్రమః ।
 అజ్ఞానస్యాశ్రయో ద్రష్టా హ్యపదేష్టాఽప్యపేక్ష్యతే ॥ ౩౬ ॥
 యతశ్చాద్వైతసిద్ధాస్తే బ్రహ్మభిన్నం న కిఞ్చన ।
 సగ్గచ్ఛతే న దృష్టాన్తో తన్మతేఽతః కథఞ్చన ॥ ౩౭ ॥
 ఆరోపితప్రపంచస్య ద్రష్టాకశ్చేతి కథ్యతామ్ ।
 నాన్యోఽతోఽస్తి శ్రుతేర్వాక్యాద్ బ్రహ్మైవ నేతరో నను ॥ ౩౮ ॥
 ఏవశ్చేజ్ఞానమాత్రస్య బ్రహ్మణో ద్రష్టృతా కథమ్ ।
 మాయాయోగేన సా చేతి వికల్పం సహతే న హి ॥ ౩౯ ॥

ఆగస్తుకశ్చ యోగోఽయం స్వాభావికో మతోఽథవా ।
బ్రహ్మణో విభుతాహానిరాద్యే పక్షే మతే ఖలు ॥ ౪౦॥
మాయాశబలమేవ స్వాదగ్రేఽపి బ్రహ్మ చాన్తిమే ।
విశిష్టమేవ తద్ బ్రహ్మ నావిశిష్టం కదాపి హి ॥ ౪౧॥
గుణానాం కిన్తు దివ్యానాం వైశిష్ట్యం రాఘవే మతమ్ ।
ప్రాకృతానాం గుణానాం తు రాహిత్యం తత్ర బుధ్యతామ్ ॥ ౪౨॥
ఆచార్యవాసవశ్రీమన్మజ్జలాచార్యనిర్మితమ్ ।
వాదోఽయం జయతాన్నిత్యం వాదినాం వాదసజ్గరే ॥ ౪౩॥
ఇతి శ్రీమజ్జలాచార్యమహామునీంద్రప్రణీతః సగుణనిర్గుణబ్రహ్మభేదవాదః సమూర్ణః ।

Encoded and proofread by Mrityunjay Pandey

——
Sagunanirgunabrahmabhedavadah
pdf was typeset on December 3, 2023

——
Please send corrections to sanskrit@cheerful.com

